

# IL HABIB

Joħrog cull nhar ta tlieta, barra mil gimgha il Cbira u il gimgha ta Labsi.—L'imsieħbin ta Malta u Għaħdex jisüielhom, bil Posta b'collox, tliet xelini fis-sena, li jistghu jithallsu xelin cull erba' xhur, bil kuddiem, Ta Barra, jisüielhom xelin actar fis-sena u jaħtieg iħallsu għall'inkas bis-sitt xhur fuk. Min ma javzax zahar kabel tagħlaklu is-sena, jirtabat għal oħra.—Ebda chitba li tasal f'idejn id-Direttur ma tarġa tirtadd l'ura.

Imzeuħak b'cull xorta ta daħl, ta tagħlim, ta aħbarijet u ta mogħdija taz-żmien: imma dejjem nisrani u *ħabib tal-kalb*.

Proprietarju: il *Cumitat tal Għakda tal Appostulat tat-Talb*, li kankal u sejjer imexxi dan il kari tajjeb, għall gid tal Maltin.

Direttur: is-Sur Ġużè Muscat-Azzopardi (strada santa Lucija, numru 89.)

Amministratur: is-Sur Ang. Galea (str. Brittanica, numru 53).

Stamperija: G. Muscat (strada sant'Orsla, numru 213).

IT-TIENI SENA.

IT-TLIETA, it-13 TA MEJJU, 1913.

NRU. 64.

*Inbiertu b'kalbna collha il HABIB, gazetta bil Malti, u nirricomandaħħ lir-Reverendi Cappillani, biex ixerrdaħħ kalb l'insara tal Parroħħi taħħom, għax nistenneħħ minnu gid cbir.*

Mil Belt, fid-19 ta Jannar, 1912.

† P. ARCISKOF U ISKOF.

## CLIEM TA RAGEL!

Nixtieku li nistghu nonkxu b'ittri tad-deheb dan li sejjrin nieħdu milli chiteb, nhar l'erbgħa li għaddeu, lid-Direttur tal *Gazzetta di Malta*, il Commendatur Fonsu Galea; u nitolbuħħ jaħfrilna jec ma jirnexxilniex nakelbuħħ mit-Taljan għall Malti bir-rekka collha, chif nixtieku. Akrau:—

«Izda, chiecu irrid ninkeda b'din il lakgha tagħna biex infaccrec li uisk aħjar għall Pajjizna li tiġbor u tghakkad il hegħga taz-żghazaħħ ta Malta, halli, imxierchin f'partit nazzjonali kaħħu, isemmghu id-drittijet u il privileggi tal Poplu tagħna, inchella tokghod tintilef f'articoli ta glied fuk il lsien Taljan, biex takbeż għal dan ilsien u ftit jeħ uisk tghid contra l'Ingliz u contra il Malti.

«Jec hu minnu li il għakda tagħmel is-saħħa, imissna mela ncunu magħkudin flimchien, biex fl'aħħar ma niġux magħlubin minn dac li jiġri fil kima tagħna għar-Religjon u għall Patrja, li geu hecc tajjeb imuettkka b'rieda t'Alla f'dan il Cungress Eucaristicu. Chienu jistghu fi żmienijet oħra, ma nghidx isiru, imma jingiebu il-kuddiem dauc ir-Regulamenti ta sacrificci ħorox għall'impiegati iz-żghar, b'tama hecc cħejcna ta fejda għall Poplu? Jidhirli li dan gej mil għaħħ fil pulitica, li kieghda tithannen bl'articoli ta gazetti magħmulin biex jieħduha ma articoli oħra, bejn uieħed u ieħor ta li stess katgha, u collha magħgunin bil ħsieb li iduru jeħ jakbzu għal cull-ma jagħmel il Gvern, izda mhux biex inibbtu il feddejja tad-Drittijet ta Malta. Hecc ucoll, chiecu il gazetti religjusi jindafru bejnietħom u fil kasam taħħom ifttxu biss

li inibbtu il feddejja tad-Drittijet tar-Religjon, f'l'oc ma jtkabdu minn haun u minn hinn fuk il lsien jeħ fuk quistjonijet ta partiti, ma conniex nitħassru fuk in-nies li sicuħt kieghdin joktlu-ruħħom b'idejħom u fuk xi uħud minn ħutna li kieghdin jakalbu.

«Thallili ghokla, jec inti tuahħal f'moħħoc li jen għandi xi ħiel ta mi-begħda għall lsien Taljan. Dan hu il lsien maħbub mil Maltin tal-pinna. Ghallmuhuli mindu cont tarbija, chif chienu ighallmuħħ lil cull-ħadd fi djarna sa tliet in sena ilu: imma l'Ingliz, jaħtieglec tghid mieghi, ma nistghux nghaddu mingħajru. Mita ntagħtaħ il premji lit-ftal ta li schejjel tal Gvern, tas-Sliema, jena sibt ix-xokka f'moxtħa biex inħajjar għat-tagħlim tat-Taljan u tal Ingliz: u ta dan ghax għandna bzonn għal bosta ħuejjeġ—fost l'oħrajn, li m'ħumiex ta fejda cħejcna, biex nistghu nakbzu għad-Drittijet tagħna kuddiem il Gvern tal Inghilterra, Drittijet u Privileggi li chienu mueghdin car u tond lill misierijetna mill'Inglizi mija u ghaxar snin ilu, mita tlabna u klajna li jidħlu huma għalina; ghax aħna niftaħru li naghmlu seħem mis-Saltna ingliza, izda nzommu dejjem il bixla ta nazzjon maltija u id-drittijet tagħna. Għandna bzonn ucoll tal Ingliz, biex il Maltin jistghu imorru ighixu il Californja, il Canada u l'Australja: izda jibkghu izommu ħemm l'imgiba tagħna u jibkghu dejjem ħutna, chif uissiena il *cugin tagħna fil bghid*, Monsinjur Eymard, ta Valleyfield. Għal hecc, tarġa, ma nistghux nghaddu mingħajr il Malti, ghax dan il *lsien tagħna* jisua mhux ftit biex nibkghu Poplu għalina, magħzul mil popli l'oħrajn collha li f'cull żmien geu ħacmuna, bħalma siua biex zammejna dejjem shaħ fil Fidi, li il Maltin—*mħux ta nies barbrin, imma ta nies għorrief (filosfi)*, chif sejjħilħom il Grisostmu—ħaddnu mita lakghu fuk ix-xtut tagħna l'Appostlu (San Paul) ħieles mil għarka.

«Naħtiegu, mbagħd, il Malti biex nghallmu il Poplu (irrid nghid in-nies ħaddiema): u għal-xejn inchellmuhom b'lsien ieħor, jec irridu li jifħmuna. In-nies tal-pinna u mgħallmin tajjeb għandħom il gazetti ta haun u ta barra, għandħom il cotba taħħom bit-Taljan u bl'Ingliz: imma il Poplu għandu bzonn ta cotba u gazetti bil Malti (biex nifteħmu, mit-tajjbin); u hecc biss jista jirnexxilna, magħkudin ilcoll f'kalb uahda u f'ruħ uahda (chif conni fi żmien ir-Rebħa tat-Toroc u l'Imblocc tal Francizi), nakalghu il mixtieka *Costituzzjoni* u inzommu il jedd tagħna li niġu irrispettati fil kima tar-Religjon u tal Patrja.

«Inselli għalic.

«ALFONSU M. GALEA.»

## Il Gjubleu.

L'isem tal Gjubleu hu gej mil chelma lħudija *Jabel*, li trid tħisser *Karn*, jeħ *Tromba*, li biha chienet tigi imxandra għand l'Israeliti is-sena tal Gjubleu; imma oħrajn jridu jghidu li hu gej mil chelma *Jebul*, ifħisser *Rimi tas-sigar*, jeħ *Frott*, la darba fis-sena collha tal Gjubleu il Lħud ma chienux jaħdmu l'art, mentri fis-sena ta kabel l'art chienet b'miraclu tati frott għal darbejtn. Izda l'gharef Lħudi *Giuseppi* (Chittieb cbir mill'actar antichi) jifħem illi l'isem tieghu hu gej min *Jubal*, chelma li tħisser *Libertu* u *Mahfra*, għaliex fis-sena tal Gjubleu chienet tingħata liberta lir-rsiera, chienu jitraddu il beni mixtrija u chienu jiġu ingassati l'attijet li chien jkun fihom xi pizijet.

Mis-Santi Padri tal Cnisja tagħna Cattolica, l'isem tal Gjubleu jigi imħisser *sena tal mahfra*, tar-rpos u ta ferħ l'actar cbir: San Ġormu, infatti, jsejjħlu:  *festa l'actar solenni*, jeħ *sena tal mahfra*; u Santu Uistin: *abbundanza cbira ta ferħ, bi cliem li ma jistax jifħisser, mnejn toħrog l'icbar tgaudija*.

Imkaddsa għalhecc tigi msejjħa is-sena tal Gjubleu, tant għaliex hi iccmandata mil Cnisja Cattolica, illi għalhecc għandħa fiha il kdusija, chemm ucoll għall grazzi l'actar abbondanti, li biħom in-Nisrani jifarrag għall meriti tat-tajjbin u ghax-Xirca tal Kadisin, chif ucoll għall gid bla tarf, li hu uisk icbar u actar prezzjus minn dac li jgaudu chienu il Lħud fiż-żmien tal Gjubleu taħħom.

Is-sena tal Gjubleu chienet magħmula mn'Alla stess, biex fil Poplu Lħudi il ghana ta ftit ma jkunx jaħkar lill'oħrajn collha; u biex

il bini u ir-raba li chienu moghtija lil cull *tribù* fl'eüel kasma li saret tieghu, jibkgħu dejjem fejn chienu.

Il ghorrief ma ftehmux bejniethom fuk dac li għagal il Cnisja imkaddsa tagħmel il Gjubleù; xi uħud ippretendeù li il Cnisja tagħna hadmet u għamlet il Gjubleù biex timxi fuk dac li chellhom il Lhud: imma oħrajn jifhmu li, chif l'imkaddsin Papiet tagħna ureù dejjem premura l'izjed cbara biex jibdlu il għamil fierah tal Gentili ficcerimonji imkaddsa tar-Religjon tagħna Catolica, hecc ucoll, biex jnehħu it-tifchira tasena *superstizzjusa*, li il Gentili Rumani chienu jissolennizzaù cull mit sena, dahħlu isena imkaddsa tal Gjubleù, u żejnuha b'indulgenzi cbar u bla għadd.

L'eüel Papa, li għamel u ordna il Gjubleù, chien Bonifacju Tmienja, fis-sena 1295, li stabilixxa u iccmanda li għandu il Gjubleù jigi imkaddes mill'insara darba cull mit sena; u dan l'eüel Gjubleù chien sar fl'1300. Imma, billi hi haġa rāra li il bniedem ighix mit sena, il Papa Clementi Sitta, fl'1345, giebu li isir cull hamsin sena. Il Papa, imbagħd, Urbanu Sitta ried illi isir il Gjubleù cull *tlieta u tletin sena*, b'tifchira tattlieta u tlettin sena li għax Sidna Gesù Cristu. Fl'aħħar nett, il Papa Paùlu Tnejn, billi ra chemm ksaret il haġja tal bniedem, raġa kassar iż-żmien tieghu, u għamlu għal cull hamsa u ghoxrin sena, sabiex cull bniedem jista fi żmienu jirbaħ mil cotra hecc cbara tal indulgenzi tal Cnisja Cattolica. Din id-draùta hecc imkaddsa giet imüetta b'Bolla tal Papa Sistu Erbgha fis-sena 1473, u issocata imbagħd mil Papiet collha, li geù urajh. Min jixtieq jkun jaf il gid collu tal Gjubleù għar-ruħ minn tagħna, u jitghallem chif, b'liema pattijet u b'liema għamil jirtebah, hemm bżonn li jakra l'opra li fuk il Gjubleù chiteb u stampa il għaref Dun Pietru-Paùl Psaila D.D., li chien Canōncu tal Catidral, Professur tat-Teologija Dogmatica fl'Università tagħna u Prelat tal Papa. (\*)

W.

## Il Processionijet.

(*Jissocata mal għadd 61*)

Fi haġa 61, tchellimt magħcom mil processionijet tal Kabar ta Cristu, illum nibda nghidilcom xi haġa mil processionijet li isiru geüa Lourdes.

L'eüel processionijet gūappa geüa Lourdes saret fl'4 ta April, 1864, dac in-nhar li tkeghdet fil għar ta Massabielle il vara famosa ta Sidna Marija: vara tar-rħam abjad ta Carrara, bil faxxi celesti f'nofsha, u b'curuna f'rasha b'din li scrizzioni: *Je suis l'Immaculé Conception*; jigifieri: *Jena il Concezzioni Immaculata*.

F'din il processionijet imxeù, kuddiem nett, ktajja ta suldati liebsin bil cbar, għal chif. Urajhom cont tara il cumpaniji collha ta Lourdes, cull uħda bil bandiera taħha, bis-salib u il lanterni. Imbagħd, daks 400 kassis; il canonici ta Tarbes u Monsinjur Iskof.

B'collox collox, chien hemm fil processionijet minn 50 sa 60 elf ruħ. Daùc nies, imbierec Alla, mhux bħal fil processionijet tagħna, l'actar tat-Titulari, xi drabi, għar-caza, isiru bi fratell u nofs. Il bičca il cbara u la icun hemm min jarfa li standard u ankas is-Salib tal Cumpanija, u ankas xejn. Gesù-Marija, f'hiex gejna, f'hiex uasalna!

(\*) Monsinjur Psaila—minn hał Kormi—għandu ctieb fuk it-Teologija (*Casuum Episcopo Melitensi riservatorum expedita explanatio*) imsemmi mad-dinja; u fi żmien ma chienx hañ Prelat hliefu.

ID-DIREZZJONI.

Immissna nistħu mill'art li nimxu fukha! Ma darix hecc! Inrabbu il għakal u nibdeù mil gdid naghmlu il processionijet fut sura.

Fil processionijet ta Lourdes li keghdin nitchellmu minnha, chien hemm mużica shiħa b'li sturmenti u cant l'actar helu.

Imbagħd, fis-sena 1868, saret ucoll f'Lourdes processionijet oħra ta disa' mit ragel minn Bayonne: fis-sena 1872, saret processionijet oħra ta izjed minn elf ruħ Vandeesi; fis-sena 1874, saret processionijet b'400 ruħ mid-djocesi ta Rodez.

Imbagħd, fis-sena 1875, saret geüa Lourdes processionijet famosa shiħ, gūappa għall'aħħar. Biż-zejjed nghidilcom li iltakghu fiha 9,000 ragel minn Bayonne, 3,400 minn Carcassona, 2,700 minn Perigneux, 7,500 minn Auch, u izjed minn 20,000 minn Tarbes.

Ura xi żmien, saru ucoll geüa Lourdes żeuġ processionijet mill'akūa, sollemini ferm. Uaħda nhar il Consagrazioni tal Bazilica u oħra nhar il festa tal Incoronazioni tal Madonna.

Nghidilcom chelmtajn fuk il processionijet tal Consagrazioni tal Bazilica u għal 'llum biż-zejjed. Fis-7 ta fil ghodu, telket fost id-dakk doblu tal kniepel processionijet l'izjed gūappa għall Bazilica. Kuddiem nett, mexa is-Salib, urajh žeuġ fillieri ta kassisin b'li spellizza, li ma chienu jispičcaù katt: urajhom, il canonici barranin bil hūejjeg. tal cōr. Imbagħd, kassisin bil cappa hāmra, jarfghu it-tron tar-Reliquijji, il canonici ta Tarbes bil lbies tagħhom, id-Dinjitari bil cappa, l'Arciskifijet u l'Iskofijet li chellhom jicconsagraù l'artali, bil cappa, bil bacu u bil mitra, cull uieħed b'assistenti mieghu u b'xi chiercu jarfghalu hūejjgu. Żeuġ mazzieri tal Papa. Il Cardinal liebes gala bi tnejn ma dūaru bit-tonicelli bojod, uieħed b'li spellizza iżommlu il curcar u tliet cappillani bis-suttana u il friol. Erbgha minnies oħra jarfghulu l'insinji tieghu. Cont tilmaħ ucoll f'dic il processionijet bosta Prelati, Protonotari Apostolici, Camrieri Segrieti, Camrieri d'onore, Camrieri tal cappa u li spada u uisk oħrajn.

Din chienet bejn uieħed u ieħor il processionijet tal festa tal Consagrazioni tal Bazilica ta Lourdes.

Darb'oħra, jecc Alla irid, nitchellem magħcom miż-žeuġ processionijet li isiru f'Lourdes, actarx cull jum, fi żmien il pellegrinaggi. (\*)

DUN XAND CORTIS, D.D.

## Il Cnisja tal Mosta U IL FRAMMAZUNI.

«Hames t'imiel bogħd minn Valletta, u fil korob fin-naħa tal limin mit-triek li tieħdoc li Mdina, Coppla sabiħa ta leun safrani aħna nilmhu. Din hi il Cnisja tal Mosta!... X'hin nokorbu lejha, nintebħu li hi xi haġa cbara!—Uieħed habib, li jaf x'ighid, fisserilna illi din il Coppla mil cobor hi it-tieni jeù it-tielet uħda fost l'izjed coppli uesghin tad-Dinja.

«Minn tliet t'ibūieb cbar, taħt setaħ mi-bni fuk il colonna, nidħlu geüa, . . . chif immiddu riglejna il geüa mil għatba, hu biż-zejjed biex inebbaħna li dina il Coppla hi tas-seù cbara u li tghaggeb!

«Biex niftehmu: il Cnisja hi magħmula circo cbar li fih *erba' mija u erbghin pied* mad-daùra, u fuk ic-čangar taħha tar-rħam

(\*) Dañ il processionijet bakghu jissemmeù għall cobor taħhom u jinsabu imfaccrin f'li *Storja ta Lourdes*: u xi nghidu għal dic li chellna aħna fis-27 t'april? Ican imbierec Alla! Izda mita nergghu naraù bħalha?!

ID-DIREZZJONI.

hi imtelligħa il Cnisja bil Coppla fukha, li hi ta bini shiħ u kaüi, collu mibni mil hila tal pajzani għall'*Imħabba u għall kima l'Alla*. Għalhecc l'Architet, il bennejja, il bakkunieri, il manūala, tellghu dic il cbara Cnisja, żejnuha bit-tinkix, bid-deheb, bit-tpingija fuk il hitan u fuk l'inquatri: il bičca il cbara minnħom mingħajr hālas, anzi ghenu bosta bi flushom għal dac li ma setghux jagħmlu b'idejhom. Daùna huma tas-seù *liberi bennejja (franchi muratori)*!—Aħ! imsejcnin inthom tal fardal u tal ingüanti, ja karriekin imzejnjin bix-xbihet ilekkghu tal frammažuni, li tixterdu u tiggerreù ma cull imchien, biex thassru li stoncu tagħcom, tonfku lira bluha biex tagħmlu xelin carità!—Morru hemm il Mosta u harsu lejn dic il Cnisja mibnija għall'*Imħabba l'Alla*. Erfghu ghajnejcom lejn il mačstus ghōli taħha, stagħgħbu b'daùc il hitan shaħ bħas-suar, illi fukhom helu-helu tingħalak fil ghōli b'sengħa tal għageb.—Hemhecc ma issibux sakaf tal ghuda, izda collox haġar, mgħakkad collox għamla mastizza, bħal haġa uħda.

Imxu maħħa daùra mejt u kisuha; imbagħd, jekfu f'nofsha; u, jecc tistghu, inxteħtu għar-rcopptejcom, hemm itolbu biex icollcom is-setgha li tehilsu mil bluhat tagħcom, u biex issiru *franchi bennejja* bħal daùna il bennejja (Mostin), u li tagħmlu xi għamil fid-dinja għall'*Imħabba l'Alla* (u mhux biex thassru u iggarrfu biss il hūejjeg t'Alla).

Meta din il Cnisja chienet tielgha kajlakajl u il ghōli taħha sebak il bjut tad-djar tal Mosta, Inginier ingliz mill'akūa mar jaraha. Hu chien għamel pont mill'icbar għall vapur tal art, fuk xmara, li fih intefku žeuġ miljuni liri sterlini; *Oħ, imsejchen poplu*, kāl, fil uakt li bi hñiena chien kieghed iħares lejn daùc il haddiema pajzani, *ma jistax icun li huma isakkfu u ighattu dac il uisa hecc kaüi, ma jaslu katt biex ighattuha*.

Dac il bniedem, ta raj cbar, chien għamel bosta opri fil haġja tieghu; izda hu chien għadu ma sħarregħ li jagħmel haġa: u dina chienet għamil li għal-chemm jidher li ma jistax isir, mita isir għall'*Imħabba l'Alla*, isir hafif biex jingħamel (u jingħamel bħall Cnisja tal Mosta).

Hu (l'Inginier) għall'imħabba tal bniedem u għall'imħabba tal fama tieghu, chien ta gieħ tajjeb u saħħ f'għamil cbar, illi laħħak sat-truf ta dac li jista isir, izda sabiex jistgħall miż-żmien u mid-dehen tieghu għall'*Imħabba l'Alla* chien isib-ruħu uisk čchejchen, u ma jistax jifhem lilu in-nifsu, seù-seüa chif chien ihoss stcherriħ minnu, għax tonksu is-setgha li jagħmel dac li ma jistax isir.

SER GULIERMU BUTLER,

li chien General u Governatur fl'Africa. (Migjub bil Malti mil *Catholic Times*).

## L'AHAR ERBGHA TAL UDIENZA.

Dejjem cbara din ix-xhieda ta kima u imħabba li tati il Belt bi hgarha lill Sidna Marija fis-Santuarju taħha (il Bazilica tar-Reverendi Patrijet Carmelitani): imm' isena għalbet lilha infisha, għal bosta hūejjeg li iltakghu flimchien biex izjed icabbruha. L'eüel nett, l'Eccellentissimu Monsinjur Raiti, li baka hañ Malta biex jagħmel din il festa: u mhux biss li ta hu il Benedizzjoni, mghejjun mil Provincjal u mil Pirjol, li għamlulu ta Ministri u libbsuħ fuk it-Tron; imma għamel Pontifical, bil ghajnuna ta tliet Canonici tal Catidral, il Monsinjuri Professur Dun Uġ Farrugia, DD., Dun Frangisc Ferris, DD., LL.D. u Dun Paùl Galea, J.C.D., immexxjin mič-Cerimunier Djocesan, Dun Gūann Gaüci, DD., M.A. Mon-

sinjur Raiti, li hu Iskof ta Djocesi mill'actar impurtanti ta Skallija, ghad ghandu gibda cbira ghall Maltin u ma jisthix ighid li, ūara tant snin li ilu niekes minn haun, ghadu jifhem seŭha bil Malti. Imbaghd, il panigircu li ghamel is-Sacerdot Dun Paŭl Zammit, tal Gudja: panigircu mill'aħjar li smajna f'hajjtna, seŭha ghall ghōli tal argument, seŭha ghall habta tal Predicatur u seŭha ghall lsien malti. Conna nafu li il Missjoni il Cbira ghamlet rebħa b'dan il Predicatur li ghakkdet maħħa, ghax chien fahħarulna min ghandna fidi fih cbira: imm'issa smajna b'uidnejna x'irodd fuk il pulptu is-Sur Dun Paŭl Zammit u nifirħulu b'kalbna collha. U, fl'aħħar, it-*Te Deum* il ġdid tas-Sur Mast Anton Nani, imzanżan ftit gimghat ilu: *Te Deum* bla xejxi żejjda, sērju, ta ghamla collha ġdida u tas-seŭ scond il *Motu Propriu*.

Imma, b'dan collu, il kalba ta din il festa hi id-devozzjoni tal Poplu lejn Marija: devozzjoni milkuma tant tajjed mil Patrijet Carmilitani, li collha chemm huma, cbar u žghar, jatu-ruħhom ghax-xoghol bi hrara li ma bħalha. Tkarbnu fuk *sitt elef ruħ*: u minn fil għodu cmieni dan it-Tkarbin baka sejjer sa 'l kuddiesa tas-siegħa. Chienet ig-gib ghaxka id-devozzjoni tat-Tkarbina ta dic il kuddiesa tas-siegħa, bil Bazilica mimlija sa fir-rchieni b'nies ta cull katgħa, bit-tfal ta *San Ġacbu* icantaŭ fuk l'ōrgni taħt it-tmexxija tas-Sur Mast Giuseppe Carŭana (dac li katt ma nixbghu nfahħru fil *Habib*) u bil bniet iŭiegbu minn isfel: u l'Iskof Raiti, flimchien mal Monsinjuri li semmejna u xi Sinjuri oħra, tala fuk l'ōrgni ucoll biex jittaŭal minn hemm għall Cuisja, li dac il mument chienet donnha Genna.

Nafu li tkarbnu fuk *sitt elef ruħ*: izda min jista ighodd l'eluf ta žjajjar li saru lill Madonna f'dac il jum tal *Aħħar Erbgha*? Fil ghaxija, għall Benedizzjoni, sa 'l Cōr chien mimli bin-nies bħal bajda; u bil folla li bakghet barra, ma contx tista tghaddi minn kuddiem il bieb tas-Santŭarju. Icu n imbie-rec Alla. Ma nifirħux lir-Reverendi Carmilitani: nifirħu lin-nies tal Belt collha, ghax id-devozzjoni tal *Erbghat tal Udienna* ghandhom il gheruk fil klub tal cbarat u tal baxxi.

## Ma dŭar il Ġzira.

Geŭna hafna ittri fuk ūahda mix-*Xeŭkiet* li urejna, fl'aħħar hargħa tal *Habib*, biex, bħala tifchira tal Congress Eucaristicu, tit-ŭakkaf colonna sabiħa tar-rħam, bi *Sfera* fukħa u *Scrizzjoni* cbira, fejn chienet it-Tribuna jeŭ krib minn hemm; u chiecu chellna ngibuhom collha, connna nimleŭ actar minn nofs il ġazetta ta llum bihom. Niżzu-hajr lil cull-hadd, ghax ma sibniex fosthom ūiehed li m'hux tal fehma tal chit-tieb tagħna; u natuhom il chelma li chemm pariri taŭna biex nistgħu naslu, narfghuhom bil għozza għal mita niġu bżonnhom. Il *Gazzetta di Malta*, u ir-*Risorgiment*, u il *Chronicle*, u il *Herald*, ma ighidu xejn?... Flus biex issir il *Colonna* hemm iz-zejjed!

—Giet f'idejna, ma nafux minn min mib-ghuta, *An Answer to Protestants* (*Tŭiegiba lill Protestanti*), mictuba bl'Ingliz, bit-Taljan u bil Malti mil *Canōncu De Domenico*, Th. P., u mghoddija mir-Reverendissimu Arcidjaco-nu Monsinjur Carŭana, bħala *Censur Teōlgu*. Krajniha bi hrara cbira u fraħna biha, ghax connna ilna nistenneŭ li xi Sacerdot gharef iŭiegeb għall *Kari velenus* li xtered b'eluf ta cotba žghar fil granet tal Congress Eucaristicu, chif ghedna actar minn darba fil *Habib*. Il Chittieba tagħna X. u G. di *G.nni*. il ūiehed Professur mil ġuappi u l'ieħor Secular, chif ucoll kabel *Dun Ma-nŭel* f'actar minn hargħa, chiecu taŭ x'jieclu

biż-zejjed lill *Protestanti fanāti*, li iridu ibellghuna bil-fors il hmerijet taħhom: imma dac il *Librett*, faċċol daks il beŭsa ta Ġuda, chellu bżonn *Tŭiegiba* għaliħ. U il ghokda tal ghilt bejn il Cattolici u il Protestanti, mingħajr xejn dubju, hi dic li mess il *Canōncu De Domenico*: izda, biex nġhidu is-seŭha, xtakniha actar imfissra fit-tŭl għal min m'hux imdaŭal biż-zejjed; u, billi hi magħmula għal min ma jafx hliel bil lsien tagħna, ghax min jaf seŭha bit-Taljan u bl'Ingliz jista isib f'elf ctieb x'ihabbat ma ūiċċ min hażzež dac *it-tagħlim karriek*, xtak-nihamictuba ucollaħjar bil Malti, seŭha fil lsien u seŭha fl'*ortografija*. Per esempju, min ma jafx bit-Taljan tajjed, ma jistax jifhem bil Malti x'jigifieri *odiu diabolicu għal cult est-ternu*; u minn ūaka sa ūakgħa hemm kabza hecc cbira, li, fejn hi kieghda, ma tfissirx actar dac li irid ighid il *Canōncu De Domenico*. Dnub, ja hasra! Ghax, mil bkija, it-*Tŭiegiba* giet tas-seŭ f'ŭaktha.

—Il Cumitat Esecuttiv tal Congress Eucaristicu gieb hafna *Medalji*, imsejħhin *Com-memorattivi* (LI IFACCRU), biex biċċa minn-hom ikassamhom chif jixrak u biċċa jinbieghu: hemm tad-deheb, tal fidda ndurata, tal fidda u tal bronz: izda collha b'li stess xbiehat miż-zeŭġ t'ŭcuħ. Tad-deheb (mas-tizz), li geŭ jisŭeŭ ma dŭar seba' liri il ūahda, huma sebgha: u il Cumitat tahom lill Papa, lill Cardinal-Legāt, lill'Arci-Iskof ta Malta, lill Gvernatur, lill'Iskof Heylen (bħala President tal Cumitat Permanenti Internazzjonali), lill'Iskof ta Għaŭdex u lill'Iskof Portelli (bħala President ta li stess Cumitat Esecuttiv, li tahielu fl'aħħar lakgħa tiegħu, nħar it-tlieta tal gimgha l'oħra, fl'Oratorju ta *San Ġuann*, fejn li Mħallef Pulicin, fl'isem ta shabu collha, għamillu taħdita sabiħa). Minn tal fidda ndurata bin-nar, li inkas tagħrafhom minn tad-deheb, hādu il Cardinali l'oħra, id-Duca ta Norfolk, l'Armiraħ, il Princep Barberini, Cbarat oħra u baka sitta għall bejħ, li jisŭeŭ lira il ūahda. Minn tal fidda, hādu jeŭ għad għandhom jieħdu l'Iskifjet collha li geŭ għall Congress, il Canonici collha tal Catidral, il Membri collha tal Cumitat Esecuttiv, l'Arcipriet tal Mosta, l'Onurabli Biancardi (bħala Dŭanier), is-Sur Curmi (bħala Suprintendent tal Pulizija), il Cumitat ta li Studenti (biex ihalliha b'tifchira l'Universitā), daŭc collha li zammeŭ għandhom (spejjes taħhom) xi Cardinal jeŭ xi Iskof, l'Ambulanza li il Cumitat Esecuttiv irtabat maħħa fil granet tal Congress b'obbliġazzjoni cbira; u il bkija inbieghu jeŭ għad iridu jinbieghu, jecċ niftacru tajjed, erbatax il xelin il ūahda. Minn tal bronz, fl'aħħar-nett, hadu jeŭ għandhom jieħdu il Membri collha tal Cumitat General, li Studenti collha tal Universitā, il Membri collha tal Cumitat tal Mosta, ħmistax il Superjur tal Pulizija (bejn tal art u tal baħħar); u jibkghu bosta għall bejħ, ma niftacru bil chemm il ūahda. Ctibna dan collu chif ftacarna milli ntkal fl'aħħar lakgħa tal Cumitat: u jecċ hallejna il xi hadd barra jeŭ klibna xi haġa, nitolbu maħfra.

—Nitolbu maħfra ucoll lill ghaziž chittieba tagħna L. M. C. G. talli, din id-darba, chellna nħallu barra l'aħbarijet ta *Ma dŭar id-dinja*, ghax, billi illum u ilbiērah ma stajniex naħdmu fil *Habib*, lestejniħ actar cmieni minn dari.

—Illum ucoll, imħabba in-nukkas tal ūisa, chellna nħallu barra l'articuli tas-Sinjuri Micallef-Goggi u S. Mifsud, u il poezija ta N. Camilleri, li huma digā maħdumin u lesti għal taħt il māġna.

—Hecc ucoll chellna nħallu għal darb'oħra l'articlu sabiħ li bagħtilna is-Sur G. di *G.nni*. Niżzuħ-hajr għaliħ u għal dac li chitbilna fuk il Cumitat tal Congress.

## Il Processjoni sullenni tal Congress.

1. Il Boys' Brigade tas-Sliema.
2. " tal Isla.
3. " ta Birchircara.
4. Il Pellegrinaġġ Franciž.
5. " Spanjol.
6. Ix-Xirca tar-Rużarju tas-Sliema.
7. Il Juventutis Domus "
8. " tal Isla.
9. " taż-Żejtun.
10. Is-*Società Operaia* tal Birgu.
11. " tal Isla.
12. L'*Unjoni Cattolica* tal Belt.
13. Li Studenti tal Cullegg *San Lŭigi*.
14. L'Appostulat tat-Talb.
15. Ix-Xirca għall converzjoni tal Inghilterra.
16. L'Appostli ta xi Musei.
17. Il Catechisti tad-Dutrina.
18. Iċ-Circlu *San Flippu Neri* ta *San Ġacbu*.
19. Il Congregazzjoni tal *Guardia d'Onore*.
20. Żeŭġ Fratellanzi bla confratija.
21. Mija u 22 Fratellanza bil confratija.
22. L'Ordnijet Religjusi (Patrijet).
23. Il Membri tal Cunsill Esecuttiv tal Gvern.
24. Il Cleru (Kassisin)
25. Il Cappillani.
26. Il Prelati u Abbati.
27. Il Colleggjati (Canonici).
28. Il Capitul tal Catidral ta Għaŭdex.
29. L'Abbati mitrati.
30. Il Capitul tal Catidral ta Malta.
31. L'Iskifjet.
32. L'Alumni ta *San Ġacbu* bil ūard.
33. Il Baldacchin, merfuħ min-Nobbli.
34. Il Missjoni Pontificja.
35. Il Cardinali.
36. In-Nies tal Cardinali.
37. Il Lordi Inglizi.
38. Il Cumitat Permanenti tal Congressi.
39. Il Cumitat ta haun.
40. Il Camra Pontificja bix-xama ma dŭar il Baldacchin.
41. L'Avvucati, it-Tobba, il Procuraturi Legali, li Spizjari, li Studenti, in-Nisa Spanjoli. M.P.G.

## Draŭiet tagħna.

I.

### L'EUŪEL TA APRIL.

L'eŭel ta April jidħcu bin-nies. Din id-draŭa il Maltin toghgobhom ūisk, f'dan il jum. Imdorrijin jibagħtu il xi hadd b'xi kadja, jeŭ bxara mħaŭura b'hafna cliem ta ħzunija tal mohħ. Il kaddej li minn għaliħ icun mibghut u mħeggeġ biex jagħmel dac li kalulu, ma icunx jaf xi tfisser il bxara li bagħtuħ biha, u mita jasal fid-dār fejn icunu bagħtuħ, jibka f'ŭiċċu, ghax jidħcu biħ.

Dic id-daħca issir ucoll filli jibagħtu ittri b'xi stedina fl'isem ta nies li icunu magħru-fin tajjed u li ma icunux id-dār: il kaddej li actarx jinzerta xi ūiehed baħnan u dghaj-jef mil pruŭa, ictar ma idum jistaksi il girien, u iħabbat dlonc il bieb ta dic id-dār battala, li minn għaliħ iħammarr hemmecc il fien, iżjed iċ-ċajta tcun bir-ġulija.

Mita dac li icun tigrilu xi ġaziba tad-daħc, u isib ruħu milgħub, tismaħħom ighidulu minnufiħ: *Inkas li chien l'eŭel ta April. Mela, hasbuħ l'eŭel ta April?* Jecċ ma tintebaħx minn cmieni, dac in-nħar, trid jeŭ ma tridx, għandec tistenniha li cullmin icun midħla tiegħec, xi takrika ta žuffiet jagħmillec žgur.

Praspar tad-daħc isiru addoċċ, dac in-nħar, u jigrū fuk cullhadd, bħallichecu nġhidu aħna tibghad tifel jixtri taktigha busnalja jeŭ sitta imluħa minn għand ūiehed li ibieħ il cotba,—f'ħin ta nofs siegħa tibghat ghaxar ti tfal ūara xulxin, mingħajr ma ūiehed icun jaf bl'ieħor, għand māra xŭejħħa li tbieħ xi ftit pastard u erba' crombiet, jixtru minn għandha mactur tal ħarir, stoċċ labar, flixcun ġažuž, kartās ararut; u l'actar li

jahbat hażin, actarx jinzerta l'ahħar kaddej, ghax l'imsejċna, xħin titef is-sabar, tibka biex tūaddablu għal rasu felli kàra aħmar li icollha mūahħal mal coxxa tal bieb;—tibghat għand xi hadd jistaksi minn għandu għall bejħ knieżah tan-nemūs, sakajn tas-sallur, jeū demm tal karnit;(1)—tibghat ittra mal Posta, fejn dac li icun tgharrfu u tħabbri li laħak xi haġa, u ma icun minnu xejn;(2)għalavolja tista tcun mictuba b'dehen u għakal cbir.

Id-draūa li jinbagħtu f'dan il jum hafna bxajjar tad-daħc u ta cliem b'ieħor hi imxerrda mal Eūropa collha.

Fi Franza, meta dac li icun jidħcu biħ f'euēuel ta April, isejħhulu *Poisson d'Avril*;—f'Inghilterra, *April fool*, — f'Italja, *Pesce d'Aprile*;—fi Scozja, *Gowk*.

Fil Persja, din id-draūa, li f'euēuel ta April jidħcu bin-nies, hi kadima ūisk. F'Indja, dan il jum jagħmluħ il 31 ta Marzu: dac għalihom ghors cbir u isejħhulu *Huli Festival*.

## II.

## LABSI.

Nhar Labsi, il Maltin iħobbu imorru f'xatt il baħar.

Ūara nofs in-nhar, il Port il Cbir, u l'izjed il Calcara, icun fihom dakka ta ghajm mill'isbaħ. Cōtra cbira ta dghajjes, imzejnin ferm u mimlijin bin-nies, tilmagħħom jibbordjaū u iduru minn xatt għal ieħor. Cullhadd actarx, dac in-nhar, jilbes l'euēuel darba il lbies tas-sajf, bħallchiecu biex juru li dieħel żmien il għomma.

Xi uħud minnħom jibkghu jixxalaū fuk id-dghajjes, iġhannu u idokku il chitarri u l'orgnijet tal idejn, ūakt li oħrajn jinżlu fuk xi blata dellija krib il baħar, u hemm jifirxu l'ichel li icunu hādu magħħom, u jagħmlu il fātra fost l'actar hena u għalanija.

Għallħabta ta ghejb ix-xemx, ūara li icunu xorbu xi žeuġ fliexchen inbid oħra, jibdeū jaħsbu biex jingabru lejn djarħom; u suk, ghax dālam.

Fir-rħula, nhar Labsi, jarmaū il bandla. Tista tghid f'cull raħal, ktajja ta nisa u tfał tilmagħħom jitbandlu flimchien u iġhannu bl'isbaħ hena.

Di'l haġa ūieħed jista jaraha ucoll il Buscett, fejn nhar Labsi bosta Rabtin, Dinglin u Kriema imorrulec ikattghu sagħtejn; u dac il għana ta hafna žghaħah jidūi ad-dōcē kalb daūc is-siġar tal Buscett, icun fiħ ghors u ghaxka tas-seū.

Ma nistghux ngħidu il għala in-nies ta pajjizna, nhar Labsi, imorrulec fi xtut il baħar u jagħmlu il bnadal ħlief għalix bużnannijietna chienu imdorrijin jagħmlu hecc.

DUN GIUZEPP FARRUGIA,  
Cappillan.

(1) Għadni niftacar li, mita chelli xi hādx il sena, Kassiss čajtier bagħtni ngiblu mid-dar tal Cappillan *ir-Reliquja ta San Michiel*; u il Cappillan (chien l'imsemmi Dun Ġuann Borg, li miet Penitenzier tal Catidral), biex icompli ic-čajta, sārri li f'hafna gāzetti kodma bičca ħatba ħoxna, bagħtni biha għand il Kassiss u kalli: Isa, malajr, mur ħudhielu u ghidlu ibusha għaliha ucoll!

(2) Il *Habibjaf* ūieħed, tal Korti, li għamel *erbgha ħoxnin* minn daūn: u għamilħom lil *nies mill'eħxen*.

ID-DIRETTUR.

Mil LUCERNA TAL HAĠJA.—55. U min ma mietx? Il ghāni, il gharef, is-sabiħ, il kaūti, ix-xalatur, il hażin?...

## FRAC TAD-DEHEB.

Il ħbieb li jitfanstu ma isirtx għedeūa: kishom għarus bil għeddum mal għarusa.

## IL MEŪT NISRANIJA

## tal Cbir Chimicu Ġampatist Dumās.

Nistħajlec tghidli, Sur Direttur, xi tridħom il Cbarat franciżi? Jena inūieġbec li il Cbarat u l'oghla fost in-nies huma daūc li b'għerfħom għamlu gid lill ghajrħom, lill patrija u lir-Religjon taħħom. Il Chimicu Ġampatist Dumās hu ūieħed mill'akūa għorrief li chellha Franza: daks chemm hādem għomru u žmienu għall gid ta ghajru, u għamel unur lir-Religjon imkaddsa tagħna, l'actar hu baka jissemma fuk dan. Chiecu jara pajjizū illum f'ħieħ jinsabl Franza li hi ūaħda mil Potenzi il cbar, ūaslet (iġhidu in-nies politici taħħa) f'ahħar grad tal hena ta dina id-dinja, ma tibza minn hadd.

Franza mis-sena 1884 ll'haūn (sena li fiha harget il Ligi tad-Divorzju) tilfet (iġhidu l'għorrief) ūisk icar tfał milli tilfet suldati fil gūerer li chellha fiż-żmenijet ta Napuljun.

F'Parigi, xi Tobba mingħajr biża u mistħija kieghdin jużaū il bisturī contra il ghejjun tal ħajja, kieghdin isiru delitti li jagħmlu ghajb lill għarab. Araū f'ħieħ giebu il pajjizħom daūc il Cbarat għedeūa tar-Religjon tagħna. Haūn sejjer indaħħal haġa f'oħra, biex cullhadd jifħimni. Divorzju jigifieri Ligi magħmula contra il Cnisja mkaddsa, insult lill fidi cattolica, u ereżija. Il Cnisja tghid u tagħllem—*Quod Deus conjunxit homo non separet*; DAC LI ALLA GHAKKAD MA JISTAX JIFIRDU IL BNIEM. Il Ligi tad-Divorzju trid ixxerred li iz-żūieġ jista jinħall—u għalhecc tghallem il cuntrarju ta dac li trid il Cnisja imkaddsa. Trid, f'chelma ūaħda, li il miżzeūġin jistghu jingħažlu u jinħallu minn xulxin u jecce iridu jinagħkdu ma hadd ieħor. Dana hu id-Divorzju.

Ġampatist Dumās tūieled Alais, fil Guard (*Alais* belt principali tal Guard, fin-nofs in-nhar ta Franza), fil ġurnata 14 ta Lulju 1800; chien bniedem minn daūc il ftit li Alla jatihom dehen cbir u rieda shiħa, biex iħabircu u igibu il għerf il-kuddiem. B'heġġa tal għageb, ħabrec fit-tagħlim collu: izda ħabb l'ictar il Chimicu u studja flimchien ma Prevost u ma Candolle, tnejn mill'akūa għorrief. Ta ghoxrin sena, telak, fis-sena 1821, lejn Parigi, fejn dām Professur mis-sena 1823 sas-sena 1848, u daħal soċju fi tliet Accademji (tal għerf, tal medicina u tal franciżi); fis-sena 1832 daħal fl'*Accademja tal għorrief* u fis-sena 1868 sār Sigretarju taħħa għall ħajtu. (*Accademja fisser Gemgha ta nies għorrief* inçhella ta *Artisti*: lōc fejn jiltakghu flimchien). Fis-sena 1876, laħak minn f'lōc Guizot fl'*Accademja Franciža*, (Guizot chien ūieħed mill'akūa Cbarat tal Gvern). L'*Accademja ta Franza* iġhidulha il *Gemgha ta daūc li ma imutux*, jigifieri li jibkghu jissemmeū għall għerfħom; icunu ta għadd čchejchen; jecce niftacru tajjeb, *sebghin biss*; u icollħom *salarju cbir mil Gvern* għall'onur li jagħmlu lill Franza.

DUN PIER BATTISTA AGIUS,  
(*Jissocta*) *Cappillan ta ħ'Attard*.

## Minn haūn u minn hinn.

\*\* Chif il Benedittini Anglicani (protestanti) tal Gżira ta Caldey saru Cattolici:—Chienu josservaū ir-Regulamenti ta San Benedittu, barra milli ma jemmux bil Papa. Għaddeū ir-Randan tas-sena 1912 f'talb kaūti biex Alla jatihom id-daūl, kalb studju continju fuk id-difficoltajet biex jersku lejn il Papa. Fit-18 ta Frar li għadda, intakghu, cull ūieħed jakra lill'oħrajn id-deciżjoni li gietu.

Sābu-ruħħom fis-sustanza ta fehma ūaħda. Fid-19, sebgha u ghoxrin Patri iffirmaū ittra għall'Iskof protestant ta Canterbury, u kalulu li, scōnd il cunxenza taħħom,

ma jistghux jibkghu fil Cnisja Inġliża (protestanti).

Saret l'euēuel kuddiesa fit-28 ta Frar, il Gimgha tal Hames Piagħi (ta Cristu). It-tnejn ta Marzu, il Papa bagħat dan it-Telegramm: «Nibghat b'kalbi collha il Barca lill Merħla convertita, nitlob ll'Alla li ixerred fukħom bil cotra cull grazzja tieghu.»

Tlifna il Maūrin u il Falzun: imm'Alla sama it-talb tagħna, u tana 27 Patri u 37 Soru, li fethu ghajnejħom għad-daūl tal Cattolicizmu.

\*\* L'Università ta *Notre-Dame* tāti cull sena lill'izjed American bravu medalja imsejjha *Lactere Medal*. Hāħha din is-sena id-Dottur Carlu Giorgju Herbermann, Cāp tal *Enciclopedia* Cattolica.

\*\* Fis-Seminarju ta *San Sulpicju*, Parigi, hemm jistudjaū it-Teologija hafna ġuvintur li chienu Fizzjali (tal baħar u tal art), Avucati, Banchieri, Professuri, Ġurnalisti, Artisti u Inġinieri.

\*\* Il gāzetta lħudija, *Emanu-El*, ma giebitx articlu li baġhtulha contra li Stituti Cattolici. Kalet: «Ma nixtiekux li nagħmlu il flus b'din il maniera, u ma natux rūieħna għal dan ix-xogħol mokzieħ. Il Cattolicizmu fl'America għamel ūisk gid fil carità u fl'educazzjoni; u li Stituti jinsabu immexxijin tajjeb ferm.»

\*\* Il gāzetta, *Domani*, ta Modena (belt tal Italja) infamat is-Sorijet ta li Sptar: u fit-28 ta Marzu chellha tibda il caūza il Korti ta hemm: izda l'Editur ta dic il gāzetta talab scūza u ħallas li spejjes collha li chienu saru. A. A.

Fit-talb tagħcom ll'Alla, la tinsēux l'erūieħ għezieħ u imbiecra:

## tar-Rev. Canōncu Dun Anton Vella,

li miet, daūn il granet, b'marda kalila. Chien Sacerdot mill'ahħar, Predicatur imsemmi u Confessur imfittex mil ġuvintur tal Università u tal Liceo, li chien jagħmel sacrificci cbar għalihom u huma chienu iħobbuħ bħal missierħom. Chien ucoll chittieb tajjeb bit-Taljan u ħalla bosta poeziji sbieħ. Ma nafux fuk liema kabar jista jinçhiteb ahħar minu fuk tieghu: *Chellu kalb ta Anġlu!*

## tas-Sur Għejtanu Lanfranco, P.L.,

li miet, haūn il Belt, il gimgha l'oħra, u chien ilu sejjer ix-xħur l'ura, għad li baka jaħdem sal ahħar. Dan ucoll chien chittieb mill'actar imsemmin u ħallielna hafna Sunetti ta min jigborħom fi ctieb. Bħala Procuratur Legali fil Krati ta fuk, chien ta heġġa u ta prācā tant cbar, li chienu jieħdu il pariri tieghu li stess Avucati. Chien iħobb il Pajjizū u chien ħabib li cont tista tiftaħ kalbec mieghu.

## tas-Sinjura Carmela Carabez,

li mietet, tas-Sliema, nhar l'erbgha li għad deū, ta 52 sena biss: chienet omm ta disa' ulied (fostħom is-Sacerdot Dun Mantel, ħabib ghaziz tagħna) li rabbiet fil biża t'Alla, ħsiebħa dejjem id-dar u il Cnisja, mifruda għal-collox mil frughat tad-dinja. Chienet mara seūa u ta min jithassarħa.

Alla jati il Genna lil daūn it-tliet irūieħ tajjba u is-sabar lil niesħom.

ID-DIREZZJONI.

## MOGHDIJA TAŻ-ŻMIEN.

## TAHBIL IL MOHH.

Chif tkassam in-numri 1,2,3,4,5,6,7,8,9, biex, mita tissommahom, igibu mija seūa?... MICHELE FARRUGIA.

L'ahħar *Loghba* chienet:

*Ma-r-fa*, MARFA.

Giebuha tajjeb: mil Belt, is-Sinjura Caterina Borg u is-Sinjura *Bunfus*, G. Attard u L. M. F.—u minn Għaūdex (*ir-Rabat*) C. A. u (*San Lāvrenz*) is-Sur Dūardu Grima.